

نصاب زکوٰۃ

موجودہ دور میں نصاب زکوٰۃ سونا چاہئے یا چاندی؟

حضرت مولانا اللہ داد کاٹھ صاحب کے سوالنامے کا تفصیلی جواب

بنام دارالافتاء جامعہ المرکز الاسلامی نصاب زکوٰۃ کے حوالے سے حضرت مولانا اللہ داد کاٹھ کا سوالنامہ موصول ہوا جس کے لئے دارالافتاء کی طرف سے تفصیلی جواب تیار کر کے تحریر کیا گیا۔ عصر حاضر میں مسئلہ ہذا کی ضرورت و اہمیت اور قارئین کے لئے اس عقدے کا حل ایک اہم مطالبہ اور تقاضہ تھا اس لئے مولانا موصوف کا سوالنامہ اور تحقیقی جواب نذر قارئین ہے جس کے پڑھنے سے قاری کے لئے تحقیق کے نئے عقدے کھل سکتے ہیں اور موضوع پر مزید تحقیق کی دعوت دیتے ہیں۔ (ادارہ)

سوال : جناب مفتی صاحب المرکز الاسلامی سادات بنوں آپ علماء کرام و مفتیان عظام اس اہم مسئلے میں کیا فرماتے ہیں؟

آج کل بھیڑ بکریوں کی متوسط قیمت پانچ چھ ہزار روپے ہے۔ اور دو سو دو سو درہم (۵۲،۱۲) تولہ چاندی، جو نصاب غنی ہے کی قیمت بھی تقریباً ساڑھے پانچ یا چھ ہزار روپے ہے۔ اب اگر آدمی کے پاس صرف چھ ہزار پاکستانی کرنسی ہو یا گھریلو سامان حاجت اصلی سے زائد یا مال تجارت جس کی قیمت چھ ہزار ہو تو اس آدمی پر اضحیہ واجب ہے کیونکہ وہ چاندی کے نصاب سے غنی ہے۔ لیکن اگر وہ متوسط قیمت والی قربانی خریدے تو غنی ختم ہو گیا۔ اور گھریلو سامان کی صورت میں سامان فروخت کرے گا جو عرف و رواج میں عار محسوس ہوتا ہے یا پھر قرض لے گا اور اگر آدمی ملازم ہو اس نے پانچ چھ ہزار تنخواہ اضحیہ کے دنوں میں وصول کیا دین سے فارغ تھا اب اگر وہ اس سے اضحیہ خریدے گا تو اہل و عیال آسندہ مہینے کیا کریں گے بلکہ اگر چاندی کا نصاب قیمت کے لحاظ سے لیا جائے تو آج کل تقریباً ہر فرد پر قربانی واجب ہوگی اور اخذ زکوٰۃ سے منع ہوگا کیونکہ تقریباً ہر فرد کے پاس زائد کپڑے، لوہگی وغیرہ سامان ہوتا ہے۔ قتل خطا کی دیت میں بھی یہی شبہ ہے کہ ایک جانب سو سو ۱۰۰ اونٹ دوسری جانب دس ہزار درہم کی قیمت تقریباً تین لاکھ سرقہ کے نصاب دس درہم کی قیمت تین سو روپے بنتا ہے اگر یہ تمام اشیاء سونے کی قیمت پر لیا جائے تو ۱،۱۲،۷ تولہ جوئیس مثقال کے وزن کی قیمت تقریباً ۲۸۵۰۰ روپے ہے۔ ایک ہزار دینار جو قتل خطا کی دیت ہے کی قیمت تقریباً پچیس لاکھ ہے جو سو سو ۱۰۰ اونٹوں کے برابر ہے ایک دینار

کی قیمت ۲۵۰۰ سرقہ میں ہے اس افراط و تفریط کا جذبہ یہ ہے کہ دیگر تمام اشیاء مہنگی ہوگئی صرف چاندی ارزان ہوئی کئی سالوں سے اس بارے میں میرا خلیجان تھا۔ اس پریشانی اور خلیجان کی تشفی حضرت مولانا مفتی مختار اللہ حقانی مفتی جامعہ دارالعلوم حقانیہ اکوڑہ خٹک کے اس تحقیقی مضمون سے حاصل ہوئی جو ماہنامہ ”الحق“ میں پانچ قسطوں میں گذشتہ سال جمادی الثانی رجب ۱۴۲۳ھ تا ذوالحجہ ۱۴۲۳ھ اگست 2002ء ستمبر سے فروری 2003ء میں شائع ہوئی۔

آپ مفتیان صاحبان سے عرض ہے کہ اپنی گرانقدر معلومات اور فتویٰ اگر ہو سکے تو شوال کے آخر تک ارسال فرمائیں تاکہ بندہ علاقے کے علماء کے سامنے آپ کے فتاویٰ رکھیں اور آئندہ اضحیہ کے وقت سے پہلے فتویٰ شائع کیا جائے۔

مورخہ ۲۷ رمضان ۱۴۲۴ھ بمطابق ۲۱ نومبر 2003ء

المفتی احقر العباد اللہ داد کا کڑ خلیب مرکزی جامع مسجد ژوب بلوچستان پاکستان و مہتمم مدرسۃ نور الاسلام ژوب

مخدوم و مکرم حضرت مولانا اللہ داد کا کڑ صاحب زید مجدکم

السلام علیکم ورحمۃ اللہ وبرکاتہ

استفسار نامہ موصول ہوا تلاش علم و ذوق تحقیق کا جذبہ صد لائق تحسین ہے خدا کرے کہ کہ امت مسلمہ خصوصاً فقہ حنفی کے تبعین میں ایسے تشنگی اور ذوق تحقیق و مطالعہ کا جذبہ ہمیشہ کے لئے مستمر رہے۔

مسئلہ مسئلہ میں حضرت مولانا مختار اللہ حقانی صاحب مفتی دارالعلوم حقانیہ کے رائے کے ساتھ ہمارے دارالافتاء اور شعبہ تخصص کے شرکاء کا اتفاق ہے اس لئے حضرت مفتی صاحب کی رائے ہماری نظر میں زیادہ موزوں ہے اس لئے کہ اس میں امت کے لئے سہولت موجود ہے اور اسلامی نظریہ عدل و انصاف بھی اس کا متقاضی ہے چونکہ رائے مذکورہ حدیث کے ساتھ زیادہ مجاورت رکھتا ہے تو عمل بالحدیث کی رو سے بھی یہ رائے بہتر معلوم ہوتا ہے۔ صورت مسئلہ کا تفصیلی جواب ارسال خدمت ہے۔

اخوکم فی اللہ ﴿﴾ نعمت اللہ حقانی نگران شعبہ تخصص فی الفقہ الاسلامی، جامعہ المرکز الاسلامی، بنوں ﴿﴾

تفصیلی جواب: موجودہ زمانے میں زکوٰۃ کی اصل معیار سونا چاہئے نہ کہ چاندی جیسا کہ علامہ یوسف القرضاوی نے لکھا ہے کہ اکثر معاصرین علماء کی رائے یہ ہے کہ چاندی کے نصاب کو اصل قرار دے کر اسی نصاب۔ تین کیا جائے علامہ موصوف نے لکھا ہے کہ

اس کی دو وجہ ہیں ایک یہ کہ چاندی کے نصاب پر اجماع ہے اور مشہور صحیح حدیث سے ثابت ہے دوسری وجہ یہ ہے کہ چاندی کا نصاب فقراء کے حق میں زیادہ مفید ہے اس کے برخلاف بعض دیگر علماء جیسے شیخ ابوزہرہ، شیخ خلاف اور شیخ حسن نے سونے کے نصاب کو اصل قرار دینے کی تجویز کی ہے۔ علامہ یوسف القرضاوی نے بھی اس کو راجح قرار دیا ہے جو موصوف کے پہلے قول سے رجوع قرار دیا جائے گا۔ اس لئے کہ اموال زکوٰۃ کو اگر موازنہ کر کے دیکھا جائے کہ ۱۵/۱۰ پندرہ اونٹوں پر زکوٰۃ ہے ۴۰/۱۰ چالیس بکریوں پر زکوٰۃ ہے ۵/۱۰ پانچ وسق کھجور یا کشمش پر زکوٰۃ ہے تو ہمیں معلوم ہوگا کہ اسی عہد میں زکوٰۃ کے تمام نصابوں سے قریب سونا ہے چاندی نہیں۔ اس لئے مناسب یہی ہے کہ نصاب زکوٰۃ کے لئے سونا اصل قرار دیا جائے اس میں اگرچہ پہلے قول کے برعکس فقراء اور مستحقین کے حق میں نسبتاً فائدہ کم ہے مگر امت مسلمہ کے عام افراد جن کے ذمہ زکوٰۃ ہے ان کے حق میں سہولت ہے اس کے علاوہ موجودہ دور میں چاندی کے نصاب کے اعتبار پر بہت ہی کم مقدار مال پر زکوٰۃ عائد ہوگی جو اسلامی عدل و انصاف کے تقاضے کے خلاف معلوم ہوتا ہے۔ (جدید فقہی مباحث ص ۶۵۵/۷)

و کما فی یسألونک ، و جاء فی حدیث انه علیہ الصلوٰۃ و لسلام قال ”انما الصدقة عن طهر غنی“ رواه احمد و اسناده صحیح والغنی الذی یوجب الزکاة عند الفقهاء ملک النصاب و المقصود بالنصاب هنا عشرون دیناراً و تعادل خمسة وثمانین غراماً من الذهب أو ماتادرم من الفضة و تعادل خمسماًته و خمسة و تسعون غراماً من الفضة و من المعلوم أن مقدار النصاب من الذهب عشرون دیناراً كانت تساوی مقدار النصاب الفضة فی عهد رسول اللہ صلی اللہ علیہ وسلم و لکن سعر الفضة أخذ فی الهبوط بعد ذلك العهد الی أن صار الفرق بین النصابین کبیراً جداً بینہما یعنی الذهب محافظاً علی سعره الی وقتنا الحاضر مع اختلاف یرسیر حیث ان القوة الشرائیة الذهب فی زمن رسول اللہ صلی اللہ علیہ وسلم كانت تساوی (۱۰۰% ۱۲۰%) مما هی علیہ الآن لا اکثر (انظر مجلة المجمع الفقہی) ۱۶۰/۳/۵ و نظراً للهبوط الکبیر فی سعر الفضة رأى کثیر من العلماء أن تقدیر النصاب فی الزکاة بالذهب هو الصحیح نظر الثبات سعر الذهب دون الفضة قال الدكتور یوسف القرضاوی مر جحاً لهذا القول و یردولی

أن هذا القول سليم الوجهة قوى الحجة فالمقارنة بين الانصبه المذكورة في اموال الزكاة كخمس من الابل أو أربعين من الغنم أو خمسة أوسق من الزبيب أو التمر تجد أن الذى يقاربها فى عصرنا الحاضر هو نصاب الذهب لا نصاب الفضة (فقه الزكاة ص ٢٦٣ / ج ١)

ويقول وهبة الزحيلي ويجب اعتبار النصاب الحالى كما هو كان فى اصل الشرع دون النظر الى تفاوت السعر القائم بين الذهب والفضة وتقدر الأوراق النقدية بسعر الذهب ولانه هو الاصل فى التعامل ولان عطاء النقود هو بالذهب ولان المثلثال كان فى زمن رسول الله صلى الله عليه وسلم وعند اهل مكة هو أساس العملة: (الفقه الاسلامى وأدلته ص ٤٦٠ / ج ٢)

وقال محمد الاشقر وقد مال فى هذا العصر بعض الفقهاء الى الرجوع الى التقويم فى عروض التجارة والنقود الورقية الى نصاب الذهب خاصة ولذلك وجه بين وهو ثبات القدرة الشرائية للذهب فان نصاب الذهب العشرين ديناراً كان يشتري بها فى عهد النبى صلى الله عليه وسلم عشرون شاة من شياه الحجاز تقريباً وكذلك نصاب الفضة المأتا درهم كان يشتري بها عشرون شاة تقريباً أيضاً أما فى عصرنا الحاضر فلا تكفى قيمة مئتى درهم من الفضة الا لشراء شاة واحدة بينما العشرون مثقالاً من الذهب تكفى الآن لشراء عشرون شاة من شياه الحجاز أو أقل قليلاً فهذا الثبات فى قوة الذهب الشرائية تحقق به حكمة تقدير النصاب على الوجه الاكمل بخلاف نصاب الفضة (يسألونك ص ٢٨، ٢٤ / ج ٣، ٢ للدكتور حسام الدين عفى عنه)

الجواب صحيح

نعمت الله حقانى (مفتى جامعة المركز الاسلامى بنون)

كاتبه: مولوى ظفرياب (شريك درجه تخصص سال دوم)